

ರಾಕಣ್ ಭಡ್ವ್ಯಚಿ ಫಿರ್ಗಜ್, ಆಂಜೆಲೊರ್
ಸಾದ್ಯಾ ಕಾಳಾಚೊ ಅಟ್ರಾವೊ ಆಯ್ತಾರ್ 01, ಆಗೊಸ್ತ್ 2021

ಪ್ರಸ್ತಾವನ್:

ಮೊಗಾಚ್ಯಾಂನೊ, ಸೊಮ್ಯಾಚ್ಯಾ ಜಿವಂತ್ಪಣಾಚ್ಯಾ ದಿಸಾ ಏಕ್ ಕುಟಮ್ ಜಾವ್ನ್ ಆಮಿ ತಾಚೆ ವೆದಿ ಭೊಂವ್ತಿಂ ಹ್ಯಾ ಮಿಸಾಚ್ಯಾ ಬಲಿದಾನಾಕ್ ಜಮ್ಲಾಂವ್. ಆಯ್ಚಿ ದೇವ್‌ಸ್ತುತಿ ಆಮ್ಯಾಂ ಎವ್ಕರಿಸ್ತಾಚ್ಯಾ ಖಾಣಾ ವಿಶ್ಯಾಂತ್ ನಿಯಾಳ್ ಕರುಂಕ್ ಉಲೊ ದಿತಾ. ಎವ್ಕರಿಸ್ತಾಂತ್ ಆಸ್ಚೊ ಜೆಜು ಆಮ್ಚಾ ಅತ್ಮಾಚೆಂ ಖಾಣ್. ಉಂಡ್ಯಾ ರುಪಾರ್ ಜೆಜುಕ್ ಸೆವ್ನ್ ಆಮ್ಚಾ ಅತ್ಮಾಚಿ ಭುಕ್ ಥಾಂಬಂವ್ಚೆ ಬರಾಬರ್, ಜೆಜು ಸಾಂಗಾತಾ ಏಕ್ ಜಾವ್ನ್ ಭಾವಾರ್ಥಾನ್ ಆಮಿ ವಾಡ್ತಾಂವ್. ಎವ್ಕರಿಸ್ತಾಂತ್ಲಾ ಜಿವ್ಯಾ ಉಂಡ್ಯಾ ಜೆಜುಕ್ ಸೆಂವ್ಕ್ ಆಮ್ಚೊ ಅತ್ರೇಗ್ ಚಡೊಂದಿ, ತಾಚೆ ಥಂಯ್ ಆಮ್ಚೊ ಭಾವಾರ್ಥ್ ಥಿರ್ ಜಾಂವ್ಚಿ ಮ್ಹಣ್ ಮಾಗ್ಯಾಂ.

ಆಜ್ ಆಮಿ ಮಂಗ್ಳುರ್ ದಿಯೆಸೆಜಿಂತ್ ಸಾಂ ಜುವಾಂವ್ ಮರಿ ವಿಯಾನ್ನಿ ಆಯ್ತಾರ್ ಸಂಭ್ರಮ್ತಾಂವ್. ಹ್ಯಾ ದಿಸಾ ಆಮ್ಚಾ ದಿಯೆಸೆಜಿಚ್ಯಾ ಯಾಜಾಕಾಂ ಪಾಸತ್ ಆಮಿ ಮಾಗ್ಯಾಂ. ತಶೆಂಚ್ ಆಮ್ಚೆ ದಿಯೆಸಿಜಿಂತ್ ದೇವ್ ಆಪೊವ್ಣಿ ಚಡೊಂಕ್ ಕುರ್ಪಾ ಮಾಗ್ಯಾಂ.

ಭಾವಾರ್ಥ್ಯಾಂಚಿಂ ಪ್ರಾರ್ಥನಾಂ

1. ಬಾಪಾ, ಆಮ್ಚ್ಯಾ ಪಾಪಾಸಾಯ್ಬಾಕ್, ಸರ್ವ್ ಗೊವ್ಳಿ ಬಾಪಾಂಕ್, ಯಾಜಕಾಂಕ್ ಆನಿ ಧಾರ್ಮಿಕಾಂಕ್ ಎವ್ಕರಿಸ್ತಾಂತ್ಲ್ಯಾ ಜೆಜುಚೊ ಲಾಗ್ನಿಲ್ಯಾನ್ ಸಾಂಗಾತ್ ಭೊಗುಂಕ್ ಆನಿ ಆಪ್ಲೆ ತಾಬೆನ್ ದಿಲ್ಲ್ಯಾ ಭಾವಾರ್ಥ್ಯಾಂಚೊ ಪೋಸ್ ಕರುಂಕ್ ಅತ್ಮಿಕ್ ಘಟಾಯ್ ಲಾಬಯ್ ಮ್ಹಣ್ ಮಾಗ್ತಾಂವ್.

ಜವಾಬ್: ಬಾಪಾ, ಆಮ್ಚೆಂ ಮಾಗ್ಣೆಂ ಆಯ್ಕ್.

2. ಆಮ್ಚ್ಯಾ ರಾಷ್ಟ್ರಾಚ್ಯಾ ಮುಖೆಲ್ಯಾಂಕ್ ಆನಿ ಪರ್ಜೆಕ್ ತುಜೊ ಸಾಂಗಾತ್ ಭೊಗುಂಕ್ ಶಿಕಯ್. ತಾಣಿಂ ತುಜೆ ಭಿರಾಂತಿನ್ ಭರುಂಕ್ ಆನಿ ಶಾಂತಿ-ಸಮಾಧಾನಾಚೆಂ ರಾಷ್ಟ್ರ ಬಾಂದುನ್ ಹಾಡ್ಚ್ಯಾಂತ್ ಸುಡ್ಸುಡಿತ್ ಜಾಂವ್ಕ್ ಆದಾರ್ ಲಾಬಯ್ ಮ್ಹಣ್ ಲಾಲೆತಾಂವ್.

3. ಆಜ್ ಆಮ್ಚೆ ದಿಯೆಸೆಜಿಂತ್ ಸಾಂ ಜುವಾಂವ್ ವಿಯಾನ್ನಿಚೊ ಆಯ್ತಾರ್ ಸಂಭ್ರಮ್ತಾನಾ, ಆಮ್ಚ್ಯಾ ಸರ್ವ್ ಯಾಜಕಾಂಚೊ ಆಮಿ ಮೋಗ್ ಕರಿಶೆಂ ಕರ್ ಆನಿ ತಾಂಚೆ ಧಾವ್ನ್ ಲಾಬೊ ಅತ್ಮಿಕ್ ಘಾಯೊ ಜೊಡಿಶೆಂ ಕರ್. ಪ್ರಾಯ್ವಂತ್ ಯಾಜಕಾಂಕ್ ಆನಿ ಸಂಕಷ್ಟಾಂಕ್ ವಳಗ್ ಜಾಲ್ಲೆಲ್ಯಾ ಸರ್ವ್ ಯಾಜಕಾಂಕ್ ತುಂ ರಾಕ್ ಆನಿ ಸಾಂಬಾಳ್ ಮ್ಹಣ್ ಮಾಗ್ತಾಂವ್.

4. ಆಮ್ಚ್ಯಾ ಸರ್ವ್ ಭುರ್ಗ್ಯಾಂಕ್ ಆನಿ ಯುವಜಣಾಂಕ್ ತುಜ್ಯಾ ಬೆಸಾಂವಾಂನಿ ಭರ್. ತಾಣಿಂ ಎವ್ಕರಿಸ್ತಾಂತ್ಲ್ಯಾ ಜೆಜುಚೊ ಚಡ್ ಆನಿ ಚಡ್ ಮೋಗ್ ಕರ್ನ್, ತಾಂಚಿ ಜಿಣಿ ಎವ್ಕರಿಸ್ತಿಕ್ ಕರುಂಕ್ ದಯಾ ಕರ್ ಮ್ಹಣ್ ಮಾಗ್ತಾಂವ್.

5. ಹ್ಯಾ ಎವ್ಕರಿಸ್ತಾಚ್ಯಾ ಮೆಜಾ ಭೊಂವಾರಿಂ ಎಕ್ಟಾಂಯ್ ಜಾಲ್ಲ್ಯಾ ಆಮಿ, ಆಮ್ಚ್ಯಾ ಜಿವಿತಾಂತ್ ಜೊಡ್ಲಲ್ಯಾ ಸರ್ವ್ ಬರೆಪಣಾಕ್ ತುಕಾ ಅರ್ಗಾಂ ದಿಂವ್ಕ್ ಆನಿ ಆಮ್ಚೆಂ ಜಿವಿತ್ ಪೆಲ್ಯಾಚ್ಯಾ ಬರ್ಯಾಕ್ ಸಮರ್ಪುಂಕ್ ತುಜೆ ಕುರ್ಪಾ ಆನಿ ಆಧಾರ್ ದಿ ಮ್ಹಣ್ ಮಾಗ್ತಾಂವ್.

ರಾಕಣ್ ಭಡ್ವ್ಯಚಿ ಫಿರ್ಗಜ್, ಆಂಜೆಲೊರ್
ಸಾದ್ಯಾ ಕಾಳಾಚೊ ಅಟ್ರಾವೊ ಆಯ್ತಾರ್ 01, ಆಗೊಸ್ಟ್ 2021

ಪಯ್ಲೆಂ ವಾಚಪ್

ನಿರ್ಗಮನ್ ಪ್ರಸ್ತಕಾಂತ್ಲೆಂ ವಾಚಪ್

ಸಗ್ಳಿ ಇಸ್ರಾಯೆಲ್ ಪರ್ಜಾವೊಯ್ಚೆ ಆನಿ ಆರೊನಾ ವಿರೋಧ್ ಶಿಣ್ ಉಲೊಂವ್ಕ್ ಲಾಗ್ಲಿ. ತಾಣಿಂ ಮ್ಹಳೆಂ “ಎಜಿಪ್ತಾಂತ್ ಮಾಸಾನ್ ಭರ್ಲಲ್ಯಾ ಆಯ್ದಾನಾಂ ಭಂವ್ತಣಿಂ ಬಸುನ್ ಪ್ರೋಟ್ ಭರ್ ಉಂಡೊ ಖಾವ್ನ್ ಆಸ್ತಾನಾ ಸರ್ವೆಸ್ಪರಾಚ್ಯಾ ಹಾತಾನ್ ಆಮ್ಚೊ ಜೀವ್ ಕಾಡ್ಲೊ ಜಾಲ್ಯಾರ್ ಬರೆಂ ಆಸ್ತೆಂ! ಹ್ಯಾ ಸಗ್ಳ್ಯಾ ಜಮ್ಯಾನ್ ಮರ್ಚೆ ಖಾತಿರ್ ತುಮಿ ಆಮ್ಕಾಂ ಹ್ಯಾ ಅರಣ್ಯಾಂತ್ ಹಾಡ್ಲ್ಯಾಂತ್. ಸರ್ವೆಸ್ಪರಾಕ್ ಮೊಯ್ಜೆಕ್ ಮ್ಹಳೆಂ: “ಹಾಂವ್ ತುಮ್ಕಾ ಸರ್ಗಾರ್ ಥಾವ್ನ್ ಉಂಡ್ಯಾಚೊ ಪಾವ್ನ್ ಧಾಡ್ತಲೊಂ. ಹರ್ ಏಕ್ ದಿಸಾ ಲೋಕ್ ಆಪ್ಲೊ ದಿಸ್ಪಡ್ಲೊ ಗ್ರಾಸ್ ಎಕ್ಪಾಂಯ್ ಕರುಂಕ್ ಭಾಯ್ರ್ ವಚುಂ. ತಿಂ ಮ್ಹಜೊ ಕಾಯ್ಲೊ ಪಾಳ್ತಾತ್ ವಾ ನಾ ಮ್ಹಣ್ ಪಳೆಂವ್ಕ್ ಹಾಂವ್ ಹ್ಯಾ ಪರಿಂ ತಾಂಚಿ ಪರೀಕ್ಷಾ ಕರ್ತಲೊಂ. “ಹಾಂವೆಂ ಇಸ್ರಾಯೆಲಿತಾಂಚೊ ಶಿಣ್ ಆಯ್ಕಲಾ. ತಾಂಕಾಂ ಆಶೆಂ ಸಾಂಗ್: ದೀಸ್ ಬುಡ್ತಾನಾ ತುಮಿ ಮಾಸ್ ಖಾತೆಲ್ಯಾತ್ ಆನಿ ಸಕಾಳಿಂ ತುಮ್ಕಾಂ ದಾದೊಶಿ ಉಂಡೆ ಖಾಂವ್ಕ್ ಮೆಳ್ತೆಲೆ. ತೆದ್ನಾ ಹಾಂವ್ ಸರ್ವೆಸ್ಪರ್ ತುಮ್ಚೊ ದೇವ್ ಮ್ಹಣ್ ತುಮಿ ಒಳ್ಳತೆಲ್ಯಾತ್.” ಸಾಂಜ್ ಜಾತಾನಾ ಲವೆ ಪಡ್ಲೆಂ. ದೆವಾಚೆಂ ಧಾಂಪಣ್ ವಯ್ರ್ ವೆತಚ್ ಅರಣ್ಯಾಚೆ ಭುಂಯ್ಚೆರ್ ರವ್ಯಾಪರಿಂ ಕಿತೆಂ ಬಾರೀಕ್ಶೆಂ ದಿಷ್ಟಿಕ್ ಪಡ್ಲೆಂ. ತೆಂ ಬರ್ಫಾಚ್ಯಾ ಪಿಟ್ಯಾ ಬಾಶೆನ್ ದಿಸ್ತಾಲೆಂ. ಇಸ್ರಾಯೆಲಿತಾಂನಿ ತೆಂ ದೆಕ್ತಚ್ ತಾಣಿಂ ಎಕಾಮೆಕಾಕ್ ಮ್ಹಳೆಂ “ಮಾನ್ ಹೂ” ಮ್ಹಣ್ಣೆ “ಹೆಂ ಕಿತೆಂ!” ತೆಂ ಕಿತೆಂ ಮ್ಹಣ್ ತಾಂಕಾ ಕಳಿತ್ ನಾತ್ಲೆಂ. ಮೊಯ್ಜೆನ್ ತಾಂಕಾ ಮ್ಹಳೆಂ “ಹೊ ತೊ ಉಂಡೊ, ಸರ್ವೆಸ್ಪರ್ ತುಮ್ಕಾಂ ಖಾಂವ್ಕ್ ದಿತಾ ತೊ”.

ದೆವಾಚೆಂ ಉತರ್ ಹೆಂ

ಕೀರ್ತನೆ

ಸರ್ಗಿಂಚೊ ಉಂಡೊ ಸರ್ವೆಸ್ಪರಾನ್ ಆಮ್ಕಾಂ ದಿಲೊ.

1. ಜೆಂ ಕಿತೆಂ ಆಮಿ ಆಯ್ಕಲಾಂ ಆನಿ ಆಮಿ ಸಮ್ಜಲ್ಯಾಂವ್.

ಜೆಂ ಕಿತೆಂ ಆಮ್ಚ್ಯಾ ಪುರ್ವಜಾಂನಿಂಚ್ ಆಮ್ಕಾಂ ಸಾಂಗ್ಲಾಂ,
ತೆಂ ಆಮಿ ಆಮ್ಚೆ ಮುಖೆ ಪಿಳ್ಗೆಕ್ ಸಾಂಗ್ತಲ್ಯಾಂವ್, ಸರ್ವೆಸ್ಪರಾಚೆಂ
ವ್ಹಡ್ಪಣ್ ತಾಚಿ ಪದ್ವಿ ತಾಣೆಂ ಕೆಲ್ಲಿಂ ವಿಚಿತ್ರ್ ಕೃತ್ಯಾಂ ಆಮಿ
ವರ್ನಿತಲ್ಯಾಂವ್.

2. ಇತ್ಲೆಂ ಆಯ್ಕುನ್ಯೀ ಮಳ್ಬಾಚ್ಯಾ ಕುಪಾಂಕ್ ತಾಣೆಂ ಆಜ್ಞಾ

ದಿಲಿ, ಅಂತ್ರಳಾಚಿ ದಾರಾಂ ಉಘಡ್ಲಿಂ,
ತಾಂಚ್ಯಾ ಖಾಣಾಂ ಜೆವ್ಣಾಕ್ ಪಾವ್ನಾಬರಿ ಮಾನ್ವಾ ತಾಣೆಂ ದಾಡ್ಲೆಂ,
ಸರ್ಗಿಂಚೊ ಉಂಡೊ ತಾಣೆಂ ತಾಂಕಾಂ ದಿಲೊ.

3. ಮನ್ಶಾಂನಿ ಖೆಲೊ ಬಳಿಷ್ಟಾಂಚೊ ಉಂಡೊ,

ದಾದೊಶಿ ಜಾಯ್ನ್ ತಾಣೆಂ ತಾಂಕಾಂ ಪೊಸ್ಲಿಂ,
ಅಪ್ಲ್ಯಾ ಉಜ್ವಾಲ್ಯಾ ಹಾತಾನ್ ಜಿಕ್ವುನ್ ಘೆತಲ್ಲ್ಯಾ ಪರ್ವತಾರ್, ಅಪ್ಲ್ಯಾ
ಭಾಗೆವಂತ್ ಗಾಂವಾಂತ್ ತಾಣೆಂ ತಾಂಕಾ ಪಾವಯ್ಲಿಂ.

ರಾಕಣ್ ಭಡ್ವ್ಯಚಿ ಫಿರ್ಗಜ್, ಆಂಜೆಲೊರ್
ಸಾದ್ಯಾ ಕಾಳಾಚೊ ಅಟ್ರಾವೊ ಆಯ್ತಾರ್ 01, ಆಗೊಸ್ಟ್ 2021

ದುಸ್ರೆಂ ವಾಚಪ್

ಸಾಂ ಪಾವ್ಲುನ್ ಎಫೆಜ್‌ಗಾರಾಂಕ್ ಬರಯಿಲ್ಲಾ ಪತ್ರಾಂತ್ಲೆಂ ವಾಚಪ್
ಭಾವಾ ಭಯ್ಣಿಂನೊ, ಸೊಮ್ಯಾಚ್ಯಾ ನಾಂವಾನ್ ಹಾಂವ್
ತುಮ್ಕಾಂ ಸಾಂಗ್ತಾಂ: ತುಮಿ ಹ್ಯಾ ಪುಡಾ
ಅನ್ಭಾವಾಧ್ಯಾಂಬರಿಂ ಜಿಯೆಂವ್ಚೆಂ ನ್ಹಯ್. ತಾಂಚೆಂ
ಚಿಂತಪ್ ಸಾರ್ ನಾತ್ಲೆಂ. ತಾಂಚ್ಯಾ ಗಿನ್ಯಾನಾಚೆರ್
ಅಂದ್ಕಾರ್ ಪಡ್ಲಾ. ಪುಣ್ ತುಮಿ ಕ್ರಿಸ್ತಾ ಥಾವ್ನ್ ಘೆತ್‌ಲ್ಲಿ
ಶಿಕೊವ್ಣ್ ಅಸಲಿ ನ್ಹಯ್. ದುಬಾವಾವಿಣೆಂ ಜೆಜುಚ್ಯಾ ಸತಾ
ಪರ್ಮಾಣೆಂ ತುಮ್ಕಾಂ ಪರ್ಗಟ್ಣಿ ಕೆಲ್ಯಾ ಆನಿ ಶಿಕೊವ್ಣ್ ದಿಲ್ಯಾ.
ತಶೆಂ ಆಸ್ತಾಂ ತುಮ್ಚಿ ಆದ್ಲಿ ಚಾಲ್ ಸಾಂಡುನ್, ಆಪ್ಲ್ಯಾ
ಖೊಟ್ಯಾ ವೊಂದವ್ಣ್ಯಾಂವರ್ವಿಂ ತುಮ್ಕಾಂ ನಾಸಾಕ್ ವ್ಹರ್ನ್
ಪಾವಯ್ತಾ ತೆಂ ಪರ್ನೆಂ ವ್ಯಕ್ತಿತ್ವ್ ತುಮಿ ಕಾಡ್ನ್ ಉಡಯ್ಜಿ.
ತುಮ್ಚೆಂ ಅಂತಸ್ಕರ್ನ್ ಆನಿ ತುಮ್ಚೆಂ ಚಿಂತಪ್ ನವೆಂ ಜಾಯ್ಜಿ.
ದೆವಾಚೆಂ ಪ್ರತಿರೂಪ್ ಕರ್ನ್ ರಚ್‌ಲ್ಲೆಂ ನವೆಂ ವ್ಯಕ್ತಿತ್ವ್ ಮ್ಹಣ್ಜಿ
ಜೀವನಾಂತ್ ದಿಸ್ತಾ ತೆಂ ನಿತಿವಂತ್ಪಣಾಚೆಂ ಆನಿ ದೇವ್
ಭಕ್ತೆಚೆಂ ನವೆಂ ವ್ಯಕ್ತಿತ್ವ್ ತುಮಿ ನ್ಹೆಸಜೆ.

ದೆವಾಚೆಂ ಉತರ್ ಹೆಂ